

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీవాదిరాజయతి విరచితా

॥ శ్రీ దశావతారస్తు తిః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీ దశావతారస్తుతిః ॥

ప్రోష్ఠీశవిగ్రహ సునిష్ఠీవనోద్ధత విశిష్టాంబుచారి జలధే

కోష్ఠాంతరాహిత విచేష్టాగమాఘ పరమేష్ఠిడిత త్వమప మాం |
ప్రేష్ఠార్కసూనుమను చేష్టార్థమాత్మవిదతీష్టో యుగాంత సమయే
స్థేష్ఠాత్మ శృంగధృత కాష్ఠాంబువాహన వరాష్టాపదప్రభతనో ॥ 1 ॥

ఖండిభవద్భవలళడిండీరజృంభణ సుచండీ కృతోదధిమహా-

కాండాతి చిత్ర గతి శౌండాద్య హైమరద భాండాప్రమేయచరిత |
చండాశ్వకంఠమద శుండాల దుర్హృదయ గండా భిఖండాకరదో-
శ్చండామరేశ హయతుండాకృతే దృశమ ఖండా మలం ప్రదిశ మే ॥ 2 ॥

కూర్మాకృతే త్వవతు నర్మాత్మ పృష్ఠధృత భర్మాత్మ మందర గిరే

ధర్మావలంబన సుధర్మా సదాకలిత శర్మా సుధావితరణాత్ |
దుర్మాన రాహుముఖ దుర్మాయి దానవసుమర్మా భిభేదన పటో
ధర్మార్క కాంతి వర వర్మా భవా భువన నిర్మాణ ధూత వికృతిః ॥ 3 ॥

ధన్వంతరేఽంగరుచి ధన్వంతరేఽరితరు ధన్వంస్తరీభవసుధా-

భాన్వంతరావసథ మన్వంతరాధికృత తన్వంతరౌషధనిధే |
ధన్వంతరంగశుగుధన్వంతమాజిషు వితన్వన్ మమాబ్ధితనయా-
సూన్వంతకాత్మహృదతన్వంతరావయవ తన్వంతరార్తిజలధౌ ॥ 4 ॥

యా క్షీరవార్ధిమధనాక్షీణదర్పదితిజాక్షోభితామరగణా-

పేక్షాప్తయేఽజని వలక్షాంశుబింబజిదతీక్షణాలకావృతముఖీ |
సూక్ష్మావలగ్నవసనాఽఽక్షేపకృత్కుచ కటాక్షాక్షమీకృతమనో-
దీక్షాసురాహృతసుధాఽక్షాణి నోఽవతు సురూక్షేక్షణాద్ధరితనుః ॥ 5 ॥

శిక్షాదియుజ్జ్విగమ దీక్షాసులక్షణ పరీక్షాక్షమా విధిసతీ
 దాక్షాయణీ క్షమతి సాక్షాద్రమాఽపి న యదాక్షేపవీక్షణవిధౌ |
 ప్రేక్షాక్షిలోభకరలాక్షారసోక్షిత పదాక్షేపలక్షితధరా
 సాఽక్షారితా తృతను భూక్షారకారినిటిలాక్షాఽక్షమానవతు నః || 6 ||

నీలాంబుదాభశుభ శీలాద్రిదేహాధర ఖేలాహృతోదధిధునీ-
 శైలాదియుక్త నిఖిలేలాకటాద్యసుర తూలాటవీదహన తే |
 కోలాకృతే జలధి కాలాచలావయవ నీలాబ్జదంష్ట్ర ధరణీ-
 లీలాస్పదోరుతర మూలాశియోగివర జాలాభివందిత నమః || 7 ||

దంభోలితీక్షణఖ సంభేదితేంద్రరిపు కుంభీంద్ర పాహి కృపయా
 స్తంభార్భకాసహన డింభాయ దత్తవర గంభీరనాద నృహరే |
 అంభోధిజానుసరణాంభోజభూపవన కుంభీనసేశ ఖగరాట్-
 కుంభీంద్ర కృత్తిధర జంభారిషణ్ముఖ ముఖాంభోరుహాభినుత మాం || 8 ||

పింగాక్ష విక్రమ తురంగాది సైన్య చతురంగా వలిప్త దనుజా-
 సాంగా ధ్వరస్థ బలి సాంగావపాత హృషితాంగామరాలినుత తే |
 శృంగార పాదనఖ తుంగాగ్రభిన్న కనకాంగాండపాతి తటినీ-
 తుంగాతి మంగల తరంగాభిభూత భజ కాంగాఘ వామన నమః || 9 ||

ధ్యాన్వార్హ వామనతనో నాథ పాహి యజమానా సురేశవసుధా-
 దానాయ యాచనిక లీనార్థ వాగ్వశిత నానాసదస్య దనుజ |
 మీనాంక నిర్మల నిశానాథ కోటిల సమానాత్మ మౌంజిగుణకౌ-
 పీనాచ్ఛ సూత్రపద యానాత పత్రకర కానమ్యదండవరభృత్ || 10 ||

ధైర్యాంబుధే పరశుచర్యాధిక్రృత్తఖల వర్యావనీశ్వర మహా-
 శౌర్యాభిభూతకృత వీర్యాత్మజాతభుజ వీర్యావలేపనికర |
 భార్యాపరాధకుపితార్యాజ్ఞయా గలితనార్యాత్మసూగలతరో
 కార్యాఽపరాధమవిచార్యార్య మౌఘజయి వీర్యామితా మయి
 దయా || 11 ||

శ్రీరామలక్ష్మణశుకారామభూరవతు గౌరామలామితమహో-
 హారామరస్తుతయశో రామకాంతిసుతనో రామలబ్ధకలహా |
 స్వారామవర్యరిపు వీరామయర్ధికర చీరామలావృతకటే
 స్వారామ దర్శనజమారామయాగతసుఘోరామనోరథహార || 12 ||

శ్రీకేశవప్రదిశనాకేశ జాతకపిలోకేశ భగ్నరవిభూ-
 స్తోకేశరార్తిహరణాకేశలార్థసుఖధీకేశికాలజలద |
 సాకేశనాథ వరపాకేశరముఖ్యసుత కోకేశన భక్తిమతులాం
 రాకేశండు బింబముఖ కాకేశక్షణాపహ హృషీకేశ తేఽంఘ్రికమలే || 13 ||

రామేన్యణాం హృదభిరామేనరాశికుల భీమేమనోఽద్యరమతాం
 గోమేదినీజయితపోఽమేయగాధిసుత కామేనివిష్ట మనసి |
 శ్యామే సదా త్వయిజితామేయ తాపసజ రామే గతాధికసమే
 భీమేశచాపదలనామేయశౌర్యజిత వామేక్షణే విజయినీ || 14 ||

కాంతారగేహఖల కాంతారటద్వదన కాంతాలకాంతకశరం
 కాంతాఽఽరయాఽంబుజని కాంతాన్వవాయవిధు కాంతాశ్మబాధిప హారే |
 కాంతాలిలోలదల కాంతాభిశోభితిల కాంతా భవంతమను సా
 కాంతానుయానజిత కాంతారదుర్గకట కాంతా రమా త్వవతు మాం || 15 ||

దాంతం దశానన సుతాంతం ధరామధివసంతం ప్రచండ తపసా
 క్లాంతం సమేత్య విపినాంతం త్వవాప యమనంతం తపస్విపటలం |
 యాంతం భవారతి భయాంతం మమాశు భగవంతం భరేణ భజతాత్
 స్వాంతం సవారిదనుజాంతం ధరాధరనిశాంతం సతాపసవరం || 16 ||

శంపాభచాపలవ కంపాస్త శత్రుబల సంపాదితామితయశాః
 శం పాద తామరస సంపాతి నోఽలమను కంపారసేన దిశ మే |
 సంపాతి పక్షి సహజం పాపరావణహతం పావనం యద కృథా
 స్త్వం పాపకూపపతితం పాహి మాం తదపి పంపా సరస్తటచర || 17 ||

లోలాక్ష్యపేక్షితసులీలాకురంగవధ ఘేలాకుతూహల గతే
 స్వాలాపభూమిజనిబాలాపహార్యనుజ పాలాద్య భో జయ జయ |
 బాలాగ్నిదగ్ధపుర శాలానిలాత్మజని ఫాలాత్తపత్తలరజో
 నీలాంగదాదికపి మాలాకృతాలిపథ మాలాభ్యతీత జలధే || 18 ||

తూణీరకార్ముకకృపాణీకిణాంకభుజ పాణీ రవిప్రతిమభాః
 క్షోణీధరాలినిభ ఘ్రూణీ ముఖాదిఘనవేణీసురక్షణకరః |
 శోణీభవన్నయన కోణీ జితాంబునిధి పాణీరితార్హణమణి-
 శ్రేణీవృతాంఘ్రిరిహ వాణీశసూనువర వాణీస్తుతో విజయతే || 19 ||

హుంకారపూర్వమథ టంకారనాదమతి పంకాఽవధార్య చలితా
 లంకా శిలోచ్ఛయవిశంకా పతద్భిదుర శంకాఽఽస యస్య ధనుషః |
 లంకాధిపోఽమనుత యంకాలరాత్రిమివ శంకాశతాకులధియా
 తంకాలదండశత సంకాశకార్ముఖ శరాంకాన్వితం భజ హరిం || 20 ||

ధీమానమేయతనుధామాఽఽర్తమంగలదనామా రమాకమలభూ-
 కామారిపన్నగప కామాహి వైరిగురు సోమాదివంద్య మహిమా |
 స్థేమాదినాపగత సీమాఽవతాత్ సఖిల సామాజ రావణరిపూ
 రామాభిధో హరిరభౌమాకృతిః ప్రతన సామాది వేదవిషయః || 21 ||

దోషాఽఽత్మభూవశతురాషాడతిక్రమజ రోషాత్మభర్తృవచసా
 పాషాణభూతమునియోషావరాత్మతనువేషాదిదాయచరణః |
 నైషాదయోషిదశుభేషాకృదండజని దోషాచరాది శుభదో
 దోషాగ్రజన్మమృతిశోషాపహోఽవతు సుదోషాంఘ్రిజాతహననాత్ || 22 ||

వృందావనస్థపశు వృందావనం వినుత వృందారక్షైకశరణం
 నందాత్మజం నిహత నిందా కృదా సురజనందామబద్ధ జతరం |
 వందామహే వయమ మందావదాతరుచి మందాక్షకారివదనం
 కుందాలిదంతముత కందాసితప్రభతనుందావరాక్షసహరం || 23 ||

గోపాలకోత్సవకృతాపారభక్త్యరస సూపాన్నలోపకుపితా-
 శాపాలయాపితలయాపాంబుదాలిసలిలాపాయధారితగిరే |
 స్వాపాంగదర్శనజతాపాంగ రాగయుత గోపాంగ నాంశుక హృతి-
 వ్యాపార శౌండవివిధాపాయ తస్త్యమవ గోపారిజాతహరణ || 24 ||

కంసాదికాసదవతంసా వనీపతివిహింసాకృతా త్మజనుషం
 సంసారభూతమిహా సంసారబద్ధమన సంసారచిత్సుఖతనుం |
 సంసాధయంతమనిశం సాత్త్వికవ్రతమహంసాదరం బత భజే
 హంసాదితాపసరిరంసాస్పదం పరమహంసాది వంద్య చరణం || 25 ||

రాజీవ నేత్రవిదురాజీవమామవతు రాజీవ కేతనవశం
 వాజీభపత్తిన్యపరాజీ రథాన్వితజ రాజీవ గర్వశమన |
 వాజీశవాహసిత వాజీశ దైత్య తను వాజీశ భేదకరదో-
 ర్జాజీకదంబనవ రాజీవ ముఖ్యసుమ రాజీసువాసితశిరః || 26 ||

కాలీహృదావసథ కాలీయకుండలిప కాలీస్థపాదనఖరా-
 వ్యాలీనవాంశుకర వాలీగణారుణిత కాలీరుచే జయ జయ |
 కేలీలవాపహృత కాలీశదత్తవర నాలీకదృప్తదితిభూ-
 చూలీకగోపమహిలాలీతనూఘస్పణధూలీకణాంకహృదయ || 27 ||

కృష్ణాది పాండుసుత కృష్ణా మనఃప్రచుర తృష్ణా సుతృప్తికరవాక్
 కృష్ణాంకపాలిరత కృష్ణాభిధాఘహర కృష్ణాదిషణ్మహిల భోః |
 పుష్ణాతు మామజిత నిష్ణాతవార్ధిముద సుష్ణాంశు మండల హరే
 జిష్ణో గిరీంద్ర ధర విష్ణో వృష్ణావరజ ధృష్ణో భవా౯ కరుణయా || 28 ||

రామాశిరోమణిధరామాసమేత బలరామానుజాభిధరతిం
 వ్యోమాసురాంతకర తే మారతా త దిశమే మాధవాంఘ్రికమలే |
 కామార్తభౌమపుర రామావలీప్రణయ వామాక్షిపీత తనుభా
 భీమాహినాథముఖవైమానికాభిమత భీమాభివంద్య చరణం || 29 ||

సక్షేపభక్త్యభయ దాక్షిణ్యో గణజ లాక్షేపపాశయమనం
 లాక్షాగృహజ్వలన రక్షో హిడింబబక భైక్షాన్నపూర్వవిపదః |
 అక్షానుబంధభవరూక్షాక్షరశ్రవణ సాక్షాన్మహిష్యవమతీ
 కక్షానుయానమధమక్షాపసేవనమభీక్షాపహాసమసతాం || 30 ||

చక్షాణ ఏవనిజ పక్షాగ్రభూదశశతాక్షాత్మజాది సుహృదాం
 ఆక్షేపకారికున్యపాక్షోహిణీశతబలాక్షోభదీక్షితమనాః |
 తార్క్ష్యాసిచాపశరతీక్షారిపూర్వనిజ లక్షాణి చాప్యగణయన్
 వృక్షాలయధ్వజరిరక్షాకరో జయతి లక్ష్మీపతిర్యదుపతిః || 31 ||

బుద్ధావతారకవి బద్ధానుకంపకురు బద్ధాంజలౌ మయి దయాం
 శౌద్ధోదనిప్రముఖ సైద్ధాంతికా సుగమ బౌద్ధాగమప్రణయన |
 క్రుద్ధాహితాసుహృతిసిద్ధాసిఫేటధర శుద్ధాశ్వయాన కమలా-
 శుద్ధాంత మాం రుచిపి నద్ధాఖిలాంగ నిజ మద్ధాఽవ కల్మ్యభిధ భోః || 32 ||

సారంగ కృత్తిధర సారంగ వారిధర సారంగ రాజవరదా-
 సారంగదారితర సారంగతాత్మమద సారంగతౌషధబలం |
 సారంగవత్కుసుమ సారంగ తంచతవ సారంగమాంఘ్రియుగలం
 సారంగ వర్ణమప సారంగ తాబ్జమద సారంగదింస్తవమవ మాం || 33 ||

గ్రీవాస్య వాహతను దేవాండజాదిదశ భావాభిరామ చరితం
 భావాతిభవ్యశుభ ధీవాదిరాజయతి భూవాగ్విలాస నిలయం |
 శ్రీవాగధీశముఖ దేవాభినమ్య హరిసేవార్చనేషు పఠతాం
 ఆవాస ఏవభవితాఽవాగ్భవేతరసురావాసలోకనికరే || 34 ||

|| ఇతి శ్రీ దశావతారస్తుతిః సంపూర్ణా ||